



# बिहार गजट

## असाधारण अंक

### बिहार सरकार द्वारा प्रकाशित

---

19 चैत्र 1937 (श0)  
(सं0 पटना 458) पटना, बृहस्पतिवार, 9 अप्रील 2015

---

जल संसाधन विभाग

अधिसूचना

9 मार्च 2015

सं0 22/नि0सि0(यॉ0)-04-09/2011/580—श्री मदन प्रसाद, तत्कालीन अधीक्षण अभियंता (यॉ0), सिंचाई यॉंत्रिक अंचल, वीरपुर (सम्प्रति सेवानिवृत्त) के विरुद्ध पदस्थापन अवधि में काम नहीं कराना, घटिया काम कराना, कार्य में विलम्ब करना, कार्य में लापरवाही बरतना, सरकारी राशि का दुरुपयोग करना एवं मुख्यालय में अनुपस्थित रहना आदि कतिपय प्रथम दृष्टया प्रमाणित आरोपों के लिए बिहार सरकारी सेवक (वर्गीकरण, नियंत्रण एवं अपील) नियमावली 2005 के तहत विहित रीति से विभागीय संकल्प संख्या 1610 दिनांक 27.12.11 द्वारा विभागीय कार्यवाही संचालित की गई। इस बीच श्री प्रसाद दिनांक 30.11.13 को सेवानिवृत्त हो गये। फलस्वरूप पूर्व से संचालित विभागीय कार्यवाही को अधिसूचना संख्या 369 दिनांक 27.03.14 द्वारा बिहार पेंशन नियमावली के नियम 43 (बी0) में सम्परिवर्तित किया गया।

विभागीय कार्यवाही के संचालन पदाधिकारी अपने पत्रांक 129 दिनांक 08.10.12 द्वारा जॉच प्रतिवेदन समर्पित किया गया, जिसकी समीक्षा सरकार के स्तर पर की गई। समीक्षोपरान्त संचालन पदाधिकारी से प्राप्त जॉच प्रतिवेदन के मंतव्य से सहमति एवं असहमति के बिन्दुओं पर प्रमाणित आरोपों के लिए विभागीय पत्रांक 426 दिनांक 09.04.14 द्वारा द्वितीय कारण पृच्छा की गई।

श्री प्रसाद अपने पत्रांक 01 दिनांक 23.4.14 द्वारा द्वितीय कारण पृच्छा का जवाब समर्पित किया गया, जिसकी समीक्षा सरकार के स्तर पर की गई। समीक्षोपरान्त श्री प्रसाद के विरुद्ध आरोप संख्या-01 प्रमाणित पाया गया। उक्त प्रमाणित आरोप के लिए श्री प्रसाद के विरुद्ध देय पेंशन से 5% प्रतिशत की कटौती एक वर्ष के लिए दंड प्रस्ताव पर

सक्षम प्राधिकार के अनुमोदनोपरान्त एवं बिहार लोक सेवा आयोग से प्राप्त परामर्श के आलोक में सरकार द्वारा श्री प्रसाद, सेवानिवृत्त अधीक्षण अभियंता को निम्न दंड देने का निर्णय लिया गया –

(1) पेंशन से 5% प्रतिशत की कटौती एक वर्ष के लिए।

उक्त निर्णय के आलोक में श्री प्रसाद के विरुद्ध निम्न दंड अधिरोपित किया गया है:—

(1) पेंशन से 5% प्रतिशत की कटौती एक वर्ष के लिए।

उक्त निर्णय श्री प्रसाद, सेवा निवृत्त अधीक्षण अभियंता को संसूचित किया जाता है।

बिहार—राज्यपाल के आदेश से,

गजानन मिश्र,

विशेष कार्य पदाधिकारी।

---

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 458-571+10-डी0टी0पी0।

Website: <http://egazette.bih.nic.in>